



गणना / वि. वि. नि. फा. नं. ४(क)
संज्ञा सफा
लज बजल लज लगदो जोज : यफक लज एफु

इ.प्रा.परिपत्र संख्या- ६२०

मिति: २०७९/४/१९

इजाजतपत्रप्राप्त “क” र राष्ट्रियस्तरका “ख” वर्गका बैंक तथा वित्तीय संस्थाहरू ।

विषय :- विभिन्न प्रयोजनको लागि परिवर्त्य विदेशी मुद्राको सटही व्यवस्था सम्बन्धमा ।

महाशय,

तल उल्लिखित व्यक्ति, संघ, संस्था तथा इजाजतपत्र प्राप्त संस्थाहरूलाई विभिन्न प्रयोजनको लागि निम्न वमोजिम परिवर्त्य विदेशी मुद्राको सटही सुविधा बैंक/वित्तीय संस्थाहरूले प्रदान गर्न सकिने व्यवस्था गरिएकोले सोही वमोजिम गर्नु/गराउनु हुन विदेशी विनिमय (नियमित गर्ने ऐन, २०१९ (संशोधन सहित) को दफा-१२ ले दिएको अधिकार प्रयोग गरी यो परिपत्र जारी गरिएको छ ।

१. व्यक्ति तथा संघ, संस्थाको लागि :

- (क) सटही माग गर्ने व्यक्ति, संघ, संस्था नेपाली हुनुपर्नेछ ।
- (ख) यस्तो सटही सुविधाको बेनिफिसियरी (Beneficiary) विदेशस्थित संघ, संस्था नै हुनुपर्नेछ । विदेशस्थित व्यक्ति विशेषलाई बेनिफिसियरी बनाउन मिल्ने छैन ।
- (ग) माग भएको सटही रकमलाई पुष्टि गर्ने बीजक (Invoice) वा अन्य documentry evidence हुनुपर्नेछ ।
- (घ) आवेदकको हकमा व्यक्ति भए नेपाली नागरिकताको प्रमाणपत्रको प्रतिलिपि र संघ, संस्था भए विधिवत् दर्ता भएको र नवीकरण गर्नुपर्ने भए नवीकरण समेत भएको दर्ता प्रमाणपत्रको प्रतिलिपि संलग्न गर्नुपर्नेछ ।
- (ङ) यस्तो सटही सुविधा बढीमा अमेरिकी डलर १०,०००।- (अमेरिकी डलर दशहजार मात्र) सम्म ड्राफ्ट/टि.टि.को माध्यमबाट मात्र गर्नुपर्नेछ ।
- (च) प्रचलित व्यवस्था अनुसार कर लाग्ने किसिमका भुक्तानी (जस्तै: रोयल्टी, कमिशन, प्राविधिक सेवा शुल्क, विज्ञापन आदि) को हकमा नियमानुसारको अग्रिम कर जम्मा गरेको प्रमाणित कागजात संलग्न गरेपछि मात्र सटही सुविधा प्रदान गर्नुपर्नेछ ।
- (छ) पूँजी खाता अन्तर्गत पर्ने कारोवार (विदेशी शेयर खरीद, डिपोजिट आदि) को लागि यो सटही सुविधा प्रयोग गर्न मिल्ने छैन ।
- (ज) माल वस्तु आयात गर्ने प्रयोजनको लागि यो व्यवस्था लागू नहुने हुँदा यस व्यवस्था अन्तर्गतको सटहीमा वि.वि.नि.फा.नं.४(क) जारी गर्न पर्ने छैन ।
- (ञ) यो व्यवस्था अन्तर्गतको सटही सुविधाबाट भारतमा भुक्तानी गर्न मिल्ने छैन ।

२. बैंक/वित्तीय संस्थाहरूको लागि :

बैंक/वित्तीय संस्थाहरूले देहायमा उल्लेखित कार्य तथा प्रयोजनको लागि परिवर्त्य विदेशी मुद्रा भुक्तानी गर्दा यस बैंकको स्वीकृत लिनुपर्ने छैन ।

- (क) बैंक/वित्तीय संस्थाहरूको आफ्नै प्रयोजनको लागि मगाउने पुस्तक, पत्र-पत्रिकाहरू ।
- (ख) बैंक/वित्तीय संस्थाहरू स्वयं आवद्ध रहेको विभिन्न अन्तर्राष्ट्रिय संघ, संस्थाहरूको सदस्यता शुल्क ।
- (ग) बैंक/वित्तीय संस्थाहरूको तर्फबाट तालीम, गोष्ठी, बैठक आदिमा भाग लिन जाँदा आयोजक संस्थालाई दिनुपर्ने तालीम/सहभागीता आदि शुल्क ।
- (घ) बैंक/वित्तीय संस्थाहरूले प्रयोग गर्ने सञ्चार सेवाको भुक्तानी (Reuters, Bridge-News, Swift मात्र) ।
- (ङ) उपरोक्त प्रयोजनको लागि गरिने विदेशी मुद्राको भुक्तानी बेनिफिसियरी संस्थाको नाउँमा मात्र पठाउनु पर्नेछ ।
- (च) व्यापारिक साख सूचना (Business Credibility Information) को सेवा शुल्क भुक्तानी ।
- (छ) उपरोक्त प्रयोजनका लागि बैंक/वित्तीय संस्थाहरूले विदेशी मुद्रा रकमान्तर गर्दा सो रकम पुष्टी गर्ने आवश्यक कागजात वा Invoice संलग्न हुनुपर्नेछ र प्रचलित व्यवस्था अनुरूप भुक्तानीमा कर लाग्ने भए कर बुझाएको निस्सा समेत अनिवार्यरूपले संलग्न गर्नुपर्नेछ ।

३. विदेशस्थित अस्पतालमा गई औषधोपचार गराउने र आवश्यक औषधि खरीद गर्ने प्रयोजनका लागि नेपाली नागरिकहरूलाई देहाय बमेजिम बैंक तथा वित्तीय संस्थाहरूले वार्षिक अमेरिकी डलर १० हजारसम्म सटही सुविधा प्रदान गर्न सक्नेछन् ।

- (क) वाह्य मुलुक गई उपचार गराउन चाहने वा गर्नुपर्ने व्यक्तिले नेपालका अस्पतालमा स्वास्थ्य परिक्षण गराई वाह्य मुलुक गई उपचार गराउन उपयुक्त हुने भनी स्वदेशका डाक्टरले उपलब्ध गराएको सिफारिस पत्र ।
- (ख) विदेशस्थित अस्पतालबाट उपचारमा लाग्ने अनुमानित खर्च उल्लेख भएको कागजात ।
- (ग) यस्तो सटही सुविधा विदेशी अस्पतालले भुक्तानी पाउने गरी पठाउनु पर्नेछ ।
- (घ) यस व्यवस्था अन्तर्गत सटही वापत लिएको रकमको खर्च विवरण उपचारबाट फर्केपछि सम्बन्धित बैंक तथा वित्तीय संस्थामा बुझाउनु पर्नेछ ।
- (ङ) यसरी सटही सुविधा प्रदान गरे पश्चात उक्त सुविधा दिइएका व्यक्तिहरूको नाम, ठेगाना, फोन नम्बर, सटही लिएको मुद्रा र रकम उपचार गराउने विदेशी अस्पतालको नाम, ठेगाना एवं खर्च फछ्यौट्ट भए/नभएको विवरण अर्धवार्षिक रूपमा १५ (पन्ध्र) दिन भित्र यस विभागमा पेश गर्नु पर्नेछ ।

४. दुर संचार सम्बन्धी सेवा प्रदायक नेपाली कम्पनीहरूले विदेशी सेवा प्रदायक कम्पनीहरूसंग सम्झौता गरी सेटलाइट सेवा भाडामा लिने वा प्रयोग गरेकोमा देहायका कागजात लिई भाडा वापत वार्षिक अमेरिकी डलर १ लाखसम्मको भुक्तानी बैंक तथा वित्तीय संस्था आफैले गर्न सक्नेछन् ।

- (क) सेवा प्रदायक संस्था र नेपाली कम्पनी बीच सेवा उपलब्ध गराउने सम्बन्धमा भएको सम्झौता ।
- (ख) सम्बन्धित नियमनकारी निकाय (सूचना तथा संचार मन्त्रालय) को सिफारिस ।
- (ग) विदेशस्थित सेवा प्रदायक कम्पनी/संस्थाले जारी गरेको इन्भ्वाइस ।
- (घ) नियमानुसार लागने कर तिरेको निश्चा ।
५. नेपाली वायुसेवा कम्पनीहरूले हवाई जहाजका इन्जिन वा पार्टपूजा जस्ता सामान विदेश लगी मर्मत गरी ल्याउने प्रयोजनका लागि देहाय बमोजिमका कागजातका आधारमा प्रचलित व्यवस्था अन्तर्गत रही अमेरिकी डलर १ लाखसम्मको अग्रिम भुक्तानी बैंक तथा वित्तीय संस्था आफैले पठाउन सक्नेछन् ।
- (क) सम्बन्धित नियमनकारी निकाय (नागरिक उड्डयन प्राधिकरण) को सिफारिस भएको कागजात,
- (ख) पार्टपूजा धरौटीमा निर्यात भएको प्रज्ञापनपत्रको प्रतिलिपि,
- (ग) नियमानुसार लागने कर तिरेको निश्चा ।
- यसरी भुक्तानी दिइएको रकम सामान मर्मत भई फिर्ता आएपछि सोको निश्चा बैंकले लिनुपर्नेछ ।
- यस बैंकबाट मिति २०६९/४/२४ मा जारी इ.प्रा.परिपत्र संख्या: ५७८ खारेज गरिएको छ ।

भवदीय,

(भिष्मराज ढुङ्गाना)
का.मु. कार्यकारी निर्देशक

बोधार्थ:

१. श्री गभर्नरको कार्यालय ।
२. श्री डेपुटी गभर्नरको कार्यालय ।
३. श्री नेपाल सरकार, अर्थ मन्त्रालय, वित्तीय क्षेत्र व्यवस्थापन महाशाखा, सिंहदरवार, काठमाण्डौ ।
४. श्री नेपाल सरकार, अर्थ मन्त्रालय, भन्सार विभाग, त्रिपुरेश्वर, काठमाण्डौ ।
५. श्री नेपाल राष्ट्र बैंक, बैंक तथा वित्तीय संस्था नियमन विभाग ।
६. श्री नेपाल राष्ट्र बैंक, बैंक सुपरिवेक्षण विभाग ।
७. श्री नेपाल राष्ट्र बैंक, विकास बैंक सुपरिवेक्षण विभाग ।
८. श्री नेपाल राष्ट्र बैंक, आन्तरिक लेखा परीक्षण विभाग ।
९. श्री नेपाल बैंकर्स संघ, हेरिटेज प्लाजा, काठमाण्डौ ।
१०. श्री नेपाल उद्योग वाणिज्य महासंघ, मिलन मार्ग, टेकु ।
११. श्री नेपाल उद्योग परिसंघ, मिलन मार्ग, टेकु ।
१२. श्री नेपाल विकास बैंक संघ, काठमाण्डौ ।
१३. श्री डेभलपमेण्ट बैंकर्स एसोसियसन, पो.व.नं. २१०२६, अनामनगर, काठमाण्डौ ।